
«ЛАЙПККАЯ ПІВА 


ОРГАН БЕЛАРУСКАГА СЯЛЯНСКАГА САЮЗУ. 


Адрэс Рэдакцыі і Адміністрацыі: ВІЛЬНЯ, 
ПОЛАЦКАЯ 4. -- (МІШХО, РОРОСКА 4). 
Рэдакцыя адчынена штодня ад 9 да б га- 
дзвіны апрача сьвята. 
Газэта выходзіць раз у тыдзень. 


.Неадкпадная справа. 


Моладзь угіх народаў ува-ўсе часы была 


й ёсьць прагрэсмўнаю. Яна заўсёды імчыцца 
ўперад, яна ахвотна бярэ ўсё новае, харошае, 
брацкае, справядлівае і праводзіць яго ў жыць- 
цё. Яна ў большасьці сваёй не баіцца працы, 
лічыць яе неабходнай ў жыцьці кожнага чала- 
века, Яна-ж ёсьць магутным фактарам у пашы- 
рэньні веды сярод свайго народу. Вось чаму 
ўсе народы ўва ўсе часы лічылі сваю моладзь 
апораю, авангардам свайго істнаваньня, не шка- 
давалі ані матар'яльных, ані духовых сродкаў, 
дзеля яе арганізацыі, 

Даволі ўспомніць старавечнаю Грэцыю, 
Рым, дзе моладзь была пад бязустанным дагля- 
дам гаспадарства, каб зразумець, наколькі гэ- 
тай справе прыдавалі значэньня ў тыя часы. 
Дый цяпер у культурных краёх Заходняй Эўро- 
пы гэтая справа стаіць на вялікай вышыні, 
Асабліва шырака пастаўлена арганізацыя мола- 
дзі ў Амэрыццы. Тамака гэная арганізацыя 
дайшла вялізарных разьмераў. Моладзь кож- 
нае вёскі, мястэчка, злучава ў Амэрыцы ў 
свой саюз, дзе, пад кіраўніцтвам адданых гэ- 
таму дзелу людзёў, расьце, разьвіваецца, ву- 
чыцца, аддыхае. Маюць свае часопісі, кнігі, бі- 
бліотэкі, народныя дамы, і кожны, хто дзеля 
тых, ці іншых прычынаў ня мог вучыцца ў 
сьценах школы, можа лёгка гэта папоўніць се- 
дзячы сабе ў хаце. 

У нас-жа ў Беларусі такой арганізацыі зу- 
сім няма. Нашая моладзь, асабліва сялянокая, 
пакінена сама-сабе. Жыцьцём яе мала хто ці- 
кавіцца. І вось пакіненая сваім сілам нашая 
вясковая моладзь саматугам пачынае прабіваць 
сабе дарогу да лепшай долі, Ладзіць вечары- 
“опэктаклі, канцэрты, лекцыі, арганізуе бібліотэч- 
кі-чытальні, народныя дамы. Усё гэта паказуе, 
што нашая салянская моладзь, прачыхаецца ад 
сну і гатова ўжо да сур'ёзнага, арганізацыйнага 
будаўніцтва свайго жыцьця. Неабходна толькі 
тое, каб гэтую выпадковую не арганізаваную 
працу нашай моладзі--злучыць, зьвязаць у вад- 
ну цэласьць, у вадгсін цэнтр адным словам трэба 
стварыць Беларускі Сялянскі Саюз Моладзі, 

Гэта, была-б арганізацыя чыста культурна- 
-асьветная, дзе-бы нашая модадзь магла праявіць 
сваю самадзейнасьць у шыршым маштабе, ме- 
да-бы абарону, памогу, пляноваю сыстэму для 
свае працы. Нашым паслом, ці культурна-ась- 
ветным таварыствам, прыкладам Бел. Інст. Гасп. 
і Культуры, трэба сур'ёзна заняцца гэтаю 
сираваю, пачаць якія-колечы крокі дзеля арга- 
нізаваньня такога саюзу, бо гэта справа пеаб- 
ходная ў жыцьці нашай моладзі, Цяжка гля- 
дзець на моладзь, каторая працуе, траціць свае 
сілы неарганізавана, бязь ніякага пляну, а так 
сабе выпадкам, тады калі ёсьць поўная магчы- 
масьць з боку нашых паслоў, ці культурна-ась- 
ветных таварыстваў памагчы ёй выбрацца на 
дарогу і ўжо арганізаванай дарогай разьвіваць 
свае культурныя сілы, сваю самадзейнасьць 
дзеля вашай многапакутнай Бацькаўшчыны. 

Канст. Матусевіч. 


Да ведама падпішчынаў. 


«Сялянская Ніва» акуратна выходзіць 
у кожны чацьвер нараніцы. На ўсе пошты 
ў Заходняй Беларусі прыходзе найпазьней 
на другі дзень, гэта значыцца ў пятніцу. 
Калі ў гэтым часе падпішчык не дастане 
газэты на пошце, няхай аб гэтым паведа- 
міць у адміністрацыю «Сял. Нівы». 

Ў АЯ 


Падпіска: 


на адзін месяц -- 1 зал., на З месяцы -- 9 зад, 
на б месядау 4 зал, на год -- 8 зад. 


Прызацыца 490] у сабы В, 


(Паводле гутаркі з сябром прэзыдыуму, што вёў 

прыатавальную працу прыняцьця АБСА ў сябры 

СІЕ зрам. В. Русаком і сябрані беларускае дэле- 
гацыі на конфарэнцыю СІЕ). 


Першая спроба ўступіць ў СІЕ (Сопіеае- 
габоп Іпіегпайопа! дез ВБім4іепіз, пабеларуску: 
Міжнародная Студэнцкая Конфэдэрацыя) была 
зроблена ў тым самым годзе, калі АБСА (Аб'- 
яднаньне Беларускіх Студэнскіх Арганізацыеў 
Заходняе Беларусі і эміграцыі) валажылася, гэ- 
та знача ў 1924 г. а СІЕ мела сваю чарговую 
конфэрэнцыю тады ў Варшаве. Дзякуючы ня- 
ўдаласьці беларускага дэлегата, які ўжо стаў 
зьменатычнікам, беларускае студэнства тады ня 
было прынята. 

Праца АБСА пасьля такое няўдачы з вон- 
кавага боку як-бы замерла, але ўнутры вялася 
і стараліся дабіцца зацьверджаньня статуту чэс- 
каю ўладаю. "Толькі ўлетку 1926 г. 'етатут быў 
зацьверджаны і АБСА мела сваю нараду ў Пра- 
зе, дзе быдо пастаноўлена зрабіць усе формаль- 
ныя захады ў СІЕ аб прчняцьці ў сябры. За» 


хады былі гроблены і цэятраля СІЁ паведаміла, 


што пытаньне прыняцьця будзе разглядацца на, 
конфэрэнцыі СІЁ, якая маё быць 18--28 УШ. 
1926 г. ў Празе Чэскай. Цэнтраля СІЕ ёсьць у 
Брусеэлі (Бэльгія), Заданьне паўстала нялёгкае, 
трэба было прыгатавацца да конфэрэнцыі, вы- 
даць бюлетэнь, увайсьці ў зносіны з асобнымі 
студэнцкімі арганізацыямі, асабліва ўкраінскімі, 
грузіноскімі, англіцкімі, чэскімі ііншых народаў, 
як найшырэй інфармаваць зўропэйскія студэн- 
скія арганізацыі аб Беларусах і беларускім сту- 
дэнцтве. Адсутнасьць мінімальных сродкаў да- 
валася адчуваць асабліва. Ня гледзячы ні на 
што, праца павялася. Да таго яшчэ шмат сяб- 
роў праўленьня АБСА разьехалася на лета на 
практыку. Прышлося вясьці працу адзінкам, 
што асталіся ў Празе. Выдатную помач далі яе- 
каторыя сябры Сялянекага Саюзу, бесстароньне 
падходзячы да справы. Беларуская дэлегацыя 
складалася з трох сяброў; старшынёй яе быў 
сябра Я. Ермачэнка, Пасьля афіцыяльнага ад- 
крыцьця конфэрэнцыі СІЕ ўся праца вялася па 
камісыях, а потым ддя канчальнага зацьвер- 
джаньня прадстаўляліся ўсе прастудаваныя пы- 
таньні пленуму. Справа беларускага студэнства, 
як новаўступаючага сябры, разьбіралася ў камі- 
сЫі прапаганды. Было ведама, што проці ўхо- 
джаньня АБСА ў СІЕ ёсьць два пратэсты: адзін 
ад рускага чарнасоценнага студэнцтва, аргані- 
заванага ў ОРЭСО, а другі падалі беларускія 
«паступоўцы“,--тварцы , Праменя“ ізь зьмена- 
тычнікамі. Было дзіўна і сьмешна, але ня шкод- 
на для беларускага студэнцтва. Узьнімаецца 
пытаньне: што можа быць супольнага паміж 
ОРЭСО  (чарнасоценцамі) і зьменатычнікамі 
БСРР? Але інтарэсн іх зыйшліея. Стала ясва, 
што яны хочуць ходацца ўсе проці беларускае 
культуры і наагул проці беларускага адра- 
джэньня. Як ведама, зьменатычнікі беларускія 
не далі навет кніг на выстаўку беларускую. 
Гэта мусіць быць запамятавана і трэба добра, 
ведаць усім, хто непрыяцель нашае Бадькаў- 
шчыны. Прапагандная камісія, што забрала па- 
дробныя весткі аб АБСА і наагул аб беларус- 
кім студэнцтве, не зьвярнуўшы ніякае ўвагі на 
протэсты, перадала 26.У Ш.26. справу ў пленум 
дзеля прыняцьця. Пленум конфэрэнцыі СІЕ, 
пасьля зрафэравацьня нашае справы кіраўніком 
прапаганднае камісіі, прыняў АБСА аднагалос- 
ва ў сябры. Прыхільна адносіліся да Беларусаў: 
Англічане, Швайцарцы, Мадзяры, Эстонцы, Ла- 
тышы і інш., ня кажучы ўжо аб Украінцах, якія 
наагул выдатна памагалі ў працы і інфармацыі 
аб Беларусах. Няможна абыйсьці моўчкі, каб 
не падзякаваць старшыні ЦЭСУ С'а (Цэнтральны 


і нацыянальных імкненьняў. 


Цана абвестак: 
на І-ай старонцы 90 гр., 2 і З-яй -- 95 гр, і на 
Ф-ай -- 20 гр. за радок дробнага друку у вад- 
нэй палосцы, Жадаючыя іншых абвестак павін- 
ны зьвярнуцца да Адміністрацыі, 


Саюз У краіне. Студэяцтва) Арэлецкаму і украіні 
скай дэлегацыі. Палякі адносіліся не станоўка: 
ані га, ані проці. Эўрапэйская прэса справу 
прыняцьця Беларусаў апісала ў большасьц- 
даволі аб'ектыўна. 

Факт прыняцьця ў Міжнародную Студэнц- 
кую Конфэдэрацыю, у якой ёсьць 400.000 ся- 
броў ёсьць важным фактам у гісторыі беларус- 
кага студэнцтва, Гут былі прынятыя і прызна- 
ныя Беларусы як студэнцтва асобнае нацыі 
і гаспадарства, ведаючы, што незалежнасьць 
хоць і на паперы, але маем. Што да далей- 
шае працы АБСА, прынятага ў СІЕ, як аргані- 
зацыі апалітычнае, якая прадстаўляе етуденц- 
тва Заходняе Беларусі і эміграцыі, а таксама 
па магчымасьці інфармуе эўрапэйскае студэнц: 
тва аб беларускім студэнцкім жыцьці ў БСРР 
і ССРР, прадстаўнікі АБСА адцемлілі, што на 
выпадак, калі-б студэнцтва ССРР і беларускае 
БСРР ўступала ў СІЕ, якая хоча навязаць зно- 
сіны з студэнцтвам радавых рэспублік, то АБСА 
ня будзе гэтаму перашкаджаць, будзе старацца, 
аб'яднацца, паколькі будзе магчыма. Беларус- 
кае студэнцтва БСРР, калі будзе ўступаць у 
СІЕ, сказалі прадстаўнікі, пажадана каб усту- 
палі асобна, самастойна па прынцыпу свае гас- 
падарсьцьвенасьці, а ня зьліваліся ў агульным 
усесаюзным (рускім) мору. На выпадак немагчы- 
масьці ніякае камбінацыі для супрацаўніцтва, 
АБСА будзе самастойна прадстаўляць беларус- 
кае студэнцтва Заходняе Беларусі і эміграцыі. 
Чарговым заданьнем цяпер ёсьць прыгатова, да 
конфэрэнцыі АБСА, а таксама прыгатова да 
конфэрэнцыі СІЕ на 1927 г,, якая мае быць у 
Рыме. У канцы прадстаўнікі АБОА выказалі 
надзею, што пачынаньню беларускага студэнц- 
тва, якое мела добрую ўдачу, беларускае грама- 
дзянства выйдзе на сустрэчу і будзе па меры 
сіл памагаць у агульна-бедарускай працы, пра- 
цы інфармацыі і прапаганды аб беларускім на- 
родзе і Беларусі наагул і супольнымі сіламі да- 
бівацца ўжыцьцёўленьня нашых культурных 

-і, 

Ад Рэдакцыі. У пярэднім (29) нумары ,Ся- 
лянекае Нівы“ мы надрукавалі аб конфэрэнцыі 
СІЕ корэепондэнцыю грам. Я. Ермачэнкі. Про- 
сьле гэтага ад нашага корэспондэнта мы даста- 
лі стацьцю, катораю таксама друкуем, бо ў ёй 
ёсьць значна новага, не закранутага ў меншай 
корэсп. грам. Я. Ермачэнкі. Ад сябе адцемім, 
што СІЕ ёсьць адзіная міжнародная арганіза- 
цыя, дзе зарганізавана блізу-што ўсё студэнц- 
тва Эўропы і іншых часьція сьвету, а дзеля 
таго выкарыстаць грунт гэты для пашырэньня 
ведамасьцяў аб Беларусі надта важна. Аб Бе- 
ларусах заграніцаю надта мала ведаюць. Бела- 
русы як-бы не ўваходзяць у агульна-людзкую 
сям'ю, ад гэтага шмат трацяць у адношаньні 
нацыянальным, культурным і гаспадарскім. Ду- 
маем, што ўсё беларускае студэнцтва, бяз розь- 
ніцы палітычных паглядаў, ня гледзячы на тое, 
што Бацькаўшчына так парэзана на часткі па- 
літычна нашыма ,прыяцелямі“, зможа паразу- 
мецца паміж сабою і будзе рабіць выступленьні 
супольнымі сіламі і арганізавана як і пры поў- 
най згодзе, адкінуўшы разам якое-бы то ні бы- 
ло выслужаваньне і палітыканства. 


Да нашых чытароу. 


Просім усіх нашых паважаных чытароў, 
каторыя дагэтуль ня прыслалі грошаў на 
падпіску, няхай канечне прышлюць грошы 
да 1-га кастрычніка (І.Х). 

Хто да і кастрычніка (акцябра) не за- 
плаціць грошаў за газэту, таму ад і-га ка- 
стрычніка змушаны будзем газэту перастаць 
пасылаць. Адлішстрацыя Сял, Нівы“. 


2 с. Я.Л 


Пала! аў бнаруіай шразі, 


У вапошнім часе адзінкі з паміж польска- 
га грамадзяйства здаецца пераканаліся, што 
немагчымыя далей такія нягодныя адносіны 
польскага ўраду да беларускага насяленьня 
пад Полыдчай, якія ёсьць дагэтуль, 

Выходзячы з патрэбаў і карысьці польска- 
га гаспадарства, яны зразумелі, што патрэбы 
Польшчы вымагаюць накшых адносінаў, проці- 
лежным дагэтуляшнім. 

З гэтае прычычы зьявілася ў ,Кигіегы Чі- 
Іейзкім“ некалькі стацьцёў, аўтары каторых 
сур'ёзна стараюцца падыйсьці да беларускай 
справы. 


Аб школьнай справе 


беларускай, літоўскай і ўкраінскай напісаў п. 
Людвік Хамінскі ў стацьці ,Эгкоіпісёжо »тпіеў- 
з205сі". 

Разгледзіўшы, што павінны мець няполь- 
скія народы ў Польшчы паводле польскай кон- 
стытуцыі, п. Л, Хамінекі задае пытаньне: ,А прак- 
тыка?" І адказуе гэтак: 

.Ці маем тутака прыводзіць сьцягі (рады) 
бяспраўеў інадужываньнеў высокіх прынцыпаў, 
каб груба здушыць асьветныя парываньні ня- 
польскіх народнасьцяў у нас? Ці маем тутака 
прыпамінаць апухцінаўскія загады зьвяслаўле- 
нага міністра п. Стан. Грабскага? Ці маем ілю- 
страваць прыкладамі формальнае зьністажэнь- 
не йкодства ўкраінскага і блізу што абсалют 
нае зьністажэньне школства беларускага пры 
помачы паліцыйнага ўціску пры так званым 
плебісцыце школьным летась? Гэта перайшло-б 
межы сягодняшняй стацьці--будзем напасьле- 
дак борзда меці магчымасьць прывесьці мэмо- 
рыялы асьветных арганізацыяў ,меншасьцяў“, 
каторыя гэтаю гару зьдзекаў (згукап) і наду- 
жыцьцяў, тарнаваных да іх, даволі асьвятляюць. 

»Ходзіць нам сягодня аб адно, каб уста- 
навіць, што дагэгтуляшняя палітыка ёсьць над- 
звычайна пізкавокая і на вельмі блізкую мэту 
вылічаная. Мы любім хваліцца надзвычайнай 
прыцягаючай сілаю польскай культуры, маючы 
ў ёй вялізманыя надзеі палёнізацыйныя. А тым- 
часам марнуем палітыкаю з аднаго боку беза- 
хвоцячаю й адігіхаючаю ўсіх непалякоў ад Гэ- 
тае культуры, як прынукаю пакіданай--а, з дру- 
гога боку, ў розных кураторыях (прыпомнім 
толькі смутнай памяці ўрадаваньне п.п, Гаася- 
роўскага й Оьвідэрскага)--пануе жах, каб пр. 
літоўскае дзіця часам пе пазнала акружаючага 
сьвету пераз прызму словаў змалку чутых. 

«Прыклад найгарачэйшых нашых патры- 
ётаў і незалежнікаў, што прайшлі школу прус- 
каю або маскоўскаю--побач найлёяльнейшых 
эксцэленцыяў, узгадавацных у польскіх паводле 
мовы школах галіцкіх--зусім іх не перакопуе. 

»Трэба сабе на апошку задаць пытаньне 
і даць на яго конкрэтны адказ: ці Польшча 
ставіць сабе задачаю поўпае спалячэньне ўсіх 
Беларусаў, Украінцаў, Ліцьвіноў, Жыдоў і Нем- 
цаў, якіх ёсьць каля 10 міліёнаў чалавекаў у 
Гаспадарстве? Ці хто-колечы верыць, што ўдас- 
ца нам дарогаю ўціскаў дапяць у пару Лігі 
Народаў і варунках просьлеваенных маладога 
Гаспадарства тое, што не ўдалося магутным 
цэсарствам разборным у часох шмат накшых 
за цяперашнія, чя толькі ў адносінах да нас, 
Палякоў, але таксама ў адносінах да тых ,ня- 
гістарычных народаў“, як любяць казаць аб 
Беларусах, Украінцах, Ліцьвіпох? 

зДык калі ў гэта ня вёрыцца- якая-ж мэ- 
та ў мэтодзе зьдзекаў і ўціску? Яка: мэта ка- 
лечаньня мовы дзіцяці чужой ім гутаркай ад 
спачатнага навучаньня? Ці робіцца гэта толькі 
дзеля таго, каб ад наймалодшых год дзіця па- 
знала, што сюды хтось чужы прыйшоў, каб над 
ім запанаваць, каб пачула сваю чужасьць і ап- 
рычоннасьць (асобнасьць), каб збунтавалася про- 
ці гвалту і каб пасеенае гэткім спосабам зярнё 
няверы і гарчыні--вырадзілася некалі, як вы- 
расьце, у буйное зельле бунту? 

.Ці гэта маем мэтаю?" 

І далей: - 

Найвялікшы час зьвярнуць з гэтае сама- 
губнае, несправядлівае, нягоднае польскага іме- 
ні, скажу балей: гаспадарска-абмыльнай дарогі 
ўціску--яе вядучай да жаднае мэты--каб уйсь- 
ці на ўтаптанаю шырокаю дарогу есправядлі- 
васьці..." 

І мы скажам: вялікі час!.. 


Зямельнае пытаньне ў Заходняй Беларусі 


разглядае п. Бор у стацьці ,Веіогта гоіпа а 2іе- 
тіе Узспойпіе“". Пан Бор добра разумее зна- 
чэньне зямельнага пытаньня ў нас, але падыхо- 
дзіць да яго няз гледзішча грамадзкай справя- 
длівасьці, ня з гледзішча краёвага, на'т не з гас- 
падарскага, але вылучна із спэкулятыўна-палі- 
тычнага гледзішча польскай гаспадарсьцьвена- 
сьці. Паводде п. Бора Беларусам іхняю зямлю 
трэба даць, бо інакш яны не перастануць нена- 
відзяць Польшчы. А калі-б сталася такое дзіва, 
што беларускія земляробы ўпадабалі Польшчу, 


ДЫ: С КАЯ н ўв 


дык-бы тады ім зямлі п. Бор ня даў. Гэта бе- 
ларускія сялясце павінна сабе добра зачамята- 
ваць.. Вычуваецца яшчэ, што п. Бор не зваро- 
чуе ўвагі на іншыя патрэбы беларускага наро- 
ду (асьвета і інш.); вельмі дзіўным выглядае 
прызнаваньне Беларусамі толькі праваслаўных, 
і што беларускі селяпін мае вельмі слабое на- 
цыянальнае пачуцьцё. Усё гэта да значнай ме- 
ры лучыць п. Бора з эядацыяй. Можам яго 
запэўніць, што была калісь гэная прыемная ма- 
ласьвядомасьць беларускага селяніна, але часы 
тыя ўжо міцуліся. Беларускія сяляне ўжо сьвя- 
домыя і то ня толькі праваслаўныя, але да зна- 
чнай меры сьвядомыя і Беларусы-каталікі, шлях- 
та, апрача адзінак, яшчэ несьвядомая, аде прый- 
дзе пара й па яе. 


Із Заходняе Беларусі. 


Зьезд прадстаўнікоў праваслаўнага духавенства 


віленскай епархіі адбыўся ў Вільні на мі- 
нулым тыдні. 

Зьезд прыняў бяз зьменаў леташні каш- 
тапіс выдаткаў духоўнай консысторыі. 

Архіерэйскі дом пастаноўлена не пра- 
даваць. 

Вельмі цікаўна, што просьба праваслаў- 
най духоўнай сэмінарыі ў Вільні даць ёй, 
як гэта было ў мінулыя гады, памогі 3 ты- 
сячы зал. была адхінена. Пры разглядзе 
гэтага пытаньня выясьнілася, што вялікая 
большасьць зьезду не здаволена з бесканеч- 
най рэорганізацыі сэмінарыі, каторая кан- 
чальна страціла свой духоўны выгляд і ёсьць 
звычайнай сярэдняй школаю. Сябры зьезду 
зварочавалі ўвагу, што праваслаўнае нася- 
леньне не называе сэмінарыю «сэмінарыяй» 
і лічыць, шго рэформатары, пачынаючы ад 
Маскаля Піліпа Марозава і еп. Антонія 
і канчаючы Беляўскім, зрабілі ўсё магчы- 
мае, каб сэмінарыя ня мела характару ду- 
хоўнай сярэдняй школы. Сёлета астаецца 
яшчэ другая багаслоўская кляса (першай ба- 
гаслоўскай клясы ўжо нямашака), а к на- 
лецьцю (налета) зусім ня будзе багаслоў- 
скіх клясаў. 

Апрача таго, зьвернена ўвага, што ві- 
ленская сэмінарыя абслужуе тры епархіі, а 
грошы на сэмінарыю звычайна давала адна 
віленская епархія. Сэмінарыя завецца мэт- 
рополітальнай і епархія ня мае да яе бес- 
пасярэдніх адносінаў. 

У канцы пастаноўлена аднавіць дзей- 
насьць епархіяльнага складу. Загадчыкам 
складу зьезд абраў сьвяшч. Каўша. 


Ліеты. 


»Птушнва шчасьця“ на вёсцы. 
(Зёска Лявонавічы, Нясьвіскага павету), 


Беларуская моладзь пры Лявонваўскай Ах- 
вотніцкай Пажарнай Камандзе сёлета ў нядзе- 
длю 8 жніўня ладзіла ў вёсцы Лявонавічах, у 
Пажарніцкім будынку спэктакль. 

Адгуляна была п'еса ў З х актах Фран- 
цішка Аляхновіча пад наз. ,Птушка шчасьця". 
Ужо ад паўдня пачалі зьбірацца каля будычку 
дюдзі. Усе: і малыя Й старыя сьпяшаліся падзі- 
віцца п'есай, якая спаўнялася першы раз тута- 
ка ў вельмі ўсім гразумелай мове. Заля, у якой 
ладзіўся спэктакль, была надта хораша прыбра- 
на зельлем ды калёрнымі йстужкамі, У гадз. 8 
увечары распачаўся спэктакль. Надта добрае 
ўражэньне на гледзячых зрабілі маладыя вяс- 
ковыя артысты-аматары. Пры слабых матар'яль- 
ных варунках, ды малой лічбе асобаў, здоль- 
ных да гэткае працы, яны патрапілі хораша збу- 
даваць сцэну, дастаць усё патрэбнае, каб зда- 
воліць усім вымаганьням аўтаравым, Ролю Янкі 
выканаў грамадз. Сяргей Новік, ролю Маланкі 
“Аляксандра Новік, ролю ўКнда- Лукаш Ма- 
роз, ролю Лясупа--Міхась Шынгель, Лясных 
Духаў- вясковыя дзяўчыны. Музыкі з в. Цяка- 
лаўшчынн падыгравалі на йскрыпках, Уся пу- 
бліка была зацікаўлена гульнёю артыстаў-ама- 
тараў, што можна была заўважыць гледзячы 
з боку. Отаранна прыслухаваліся ўсе да кож- 
нага слова, пільна углядаліся ў кожны рух ар- 
тыстаў. Надта ўжо добра выглядала дзкорацыя 
2-га акту (.Рай“), Трудна было сваім вачом 
даць веры, што гэта робіцца на вёсцы і ў звы- 
чайным будынеў. Заканчэньне п'есы было паві- 
тана гарачымі воплескамі, Пасьля п'есы хор 
адпяяў колькі беларускіх песьняў: Пасьля-ж 
гэтага распачаліся скокі. Мугыка была добрая. 
Настрой папаваў як найлепшы. Кожны в пры- 
сутных чуўся на гэтым спэктаклі як у евабй 

хаце. Паміж іншым зь вялікай бодрасьцяй не- 
кулькі рагоў адсканалі Лявоніху". Пазвалень- 
не на ёпэктавль і на скоБі было дастана толькі 
ў 4 гадзіне на раніцы. 

На спэктаклі ўсім здадося, што ўжо-ж 
вельмі борзда мігануў час, і ўсе надта шкада- 
ваді, што трэба разыходзіцца па хатах. Зусім 
ужо раввіднелася, калі змоўклі апошнія гукі 
аркестры ды вясёлыя гутаркі моладзі. Жалаю 
ад шчырага сэрца, каб лявонаўскія артысты- 
аматары і ў будучыні мелі добраю ўдачу у тва- 
рэньні спектакляў, якую мелі ў першым, пры ўс- 
паміне аб якім радасна робіцца на душы. Хай 
і ў нашым кутку, у якім ужо колькі гадоў ня 
было ніякае культурнае працы, блісьне коска 
асьветы. К. 


Якія ў нас войты. 
(Кругавіцкая вол., Лунінецкага пав.) 


Наш войт вельмі нягодна абыходзіцца зь 
людзьмі. Гэтак, спаганяючы 10 зал. судовых, 
лаіў брыд«а памаскоўску Адама Грыбоўскага. 
На мяне кідаўся з паленам іхацеў забраць мае 
боты; лаіў таксама маю маці і ўсіх у хаце. Гэ- 
такага толькі ізьвязаць да карасінаю абліць і 
запаліць, а ня войтам яму быць. То што ж як 
гэта будзе на сьвеце добра, калі войты гэтакія. 

Да нас дзеля таго могуць так блага адна 
сіцца, што мы людзі пеарганігаваныя. Каб былі 
мы арганізавапыя ў свой Беларускі (Ояляяскі 
Саюз, дык да нас начай адносіліся-б. Дык за- 
кладайма Гурткі Беларускага Сялянскага Са- 
юзу, чытайма і цашырайма сваю сялянскаю га- 
зэту «Сялянская Ніва“. Н. Волах, 


НАВІНЫ, 


-- Сьвяткаваньне 20 угодкаў беларус- 
кае прэсы быдо ў Вільні 18 верасьня ў б г. 
ўвечары. На сьвяткаваньне былі запрошаныя 
прадстаўнікі прэсы літоўскай і польскай і інш. 
госьці. 

Цікаўны рэфэрат аб гісторыі беларускай 
прэсы прачытаў бацька беларускіх публіцыстых, 
найстаршы заслужоны рабачай на піве бела- 
рускай прэсы п. А. Луцкевіч. 

Былі прачытаны прыслачыя прывітаньні 
ад п. п. Л. Абрамовіча, Ч. Янкоўскага і бела- 
рускае моладзі з Варшавы. Прамаўляў п, В. 
Абрамовіч ад польскага грамадзянства і п. Ве- 
лецкі ад літоўскага. Вельмі харошаю прамову 
сказаў п. Велецкі; чулася, што гэта прамаўляе 
прадстаўнік братняга пам народу літоўскага. 
П. Велецкі гаварыў пабеларуску і гэта асабліва 
дзмонстравала літоўска-беларускаю прыязьнь, 
Вельмі пажадана, каб і Беларусы вучыліся па- 
літоўску. 

Шкада, што Беларускі Нацыянальны Ка- 
мітэт пе пастараўся, каб у сьвяткаваньню пры- 
нялі ўчасьце ўсе беларускія кірункі, Зьвернем: 
увагу, што ўгодкі беларускай пресы гэта ня 
толькі мае быць сьвята, але й праца, праца 
дзеля азнаямленьня шырокіх масаў з узьнікам, 
развоем і значэньнем беларускай прасы. Сьвят- 
каваньне адбылося, дык цяпер павінна была-б 
пачацца шырока азнаёмная праца. 

-- Госьці з цэнтральнай Беларусі ў 
Вільні. 18 верасьня прыехалі ў Вільню на пе- 
калькі дзён проф. Беларускай Дзяржаўнай Гас- 
падарскай Акадэміі ў Горках (Радавая Рэспу- 
бліка Беларуская) Г. Гарэцкі (брат пісьменьні- 
ка М. Гарэцкага) і МЯ Беларускага Дзяржаў- 
нага Унівэрсытэту ў Менску Некрашэвіч. Успо- 
мненыя профэсары командыраваны заграніцу 
з навуковымі мэтамі. 4 

Проф. Некрашэвіч меў зь беларускімі фі- 
лёблёгамі ў Вільні параду ў справе беларускага 
правапісу й граматыкі. 

-2 Запісы ў Віленскі Унівэрсытэт. Ад 
15 верасьня запісуюцца студэнта на ўсе фа- 
культэты Унівэрсытэту Сьцяпапа Батуры ў 
Вільпі. 

-- Мэморыял Літоўскага Т-ва ,Куіаз“, 
Літоўскае Т-ва ,Вуіаз“ у Вільні падало ў Міні- 
стэрства Асьветы мэморыял аб скасаваньні кан- 
тролі адміністрацыйных ўладаў у літоўскіх шко- 
лах і аб утварэньні пры Школьнай Кураторыі, 
Адзьдзелу Літоўскіх Справаў. Кіраўніком гата- 
га адзьдзелу была-бы асоба выбраная тутэйшым 
літоўскім грамадзянствам. 

-- Заразныя хваробы ў Вільні. У міну- 
лым тыдню сэкцыя здароўя магістрату вілён- 
скага адцеміла гэтакія хваробы заразныя: 1) на 
тыфус брушны хварэла 14 чалавекаў; 2) на ты. 
фус неазначаны- 1 чал.; 3) на крываўку--? ч.; 
4) на рожу--1 чал.; 5) на сухоты--? чал. 


Прысылайце адрасы! 


Просім нашых чытароў прысылаць нам 
як найболей адрасоў сваіх знаёмых, каб мы 
маглі паслаць на іх пробныя нумары нашай 
газэты. 

ў; Днадзеда, Ды, 


Падарожша Прэзыдэнта ў Йлайпэду. 


Нядаўна Прэвыдэнт Літвы разам з прэм”- 
ерам Сьняжевічам і некалькімі сябрамі кабінэ- 
ту даведаўся да Клайпэды. Усё насялечьне 
клайпэдзимага краю зь вялікай радасьцяй вітала 
важных гасьцёў, каторыя агледзілі порт і даве- 
даліся да целага сьцягу (раду) мясцовых уста- 
новаў. Пры ад'езьдзе Прэзыдэнта Гаспадарства 
з Клайпэды яго прапупічалі вялікія тоўпы 
народу. 


Новы міністар загранічных справаў. 


Новым мінісграм загранічных справаў бу- 
дзе дагэтуляшні пасол літоўскі пры нямецкім 
урадзе п. Сідзікаўскас. Назначэньне гэтае на- 
стане пасьля павароту Сідзікаўскаса з Жэнэвы, 
дзе на сёлетняй зборцы Лігі Народаў ён ёсьць 
старшынёю літоўскай дэлегацыі. 


Зьезд літоўскае моладзі ачадэміцкае. 


16 верасьня быў у Коўні зьезд Ліцьвіноў-- 
студэнтаў высокіх школаў загранічных. Зьезд 
быў скліканы каб увагульніць і пасіліць загра- 
ніцаю акцыю на карысьць вярненьня Вільні. 
З рэфэратамі ў гэтым пытаньню паміж іншым 
выступілі: старшыня Саюзу вярненьня Вільні, 
рэктар унівэрсытэту і дырэктар аканоміцкага 
дэпартамэнту др. Я. Пурыцкі. 


Дэмократызм у Ліцьве. 


Кабінэт міністраў пастанавіў скасаваць усе 
тытулы: грай, князь, барон і г. п. 


Зьезд прадстаўнікоў літоўсніх местаў. 


5 верасьня ў Коўні быў вьезд саюзу літоў- 
скіх местаў. На зьезд прыехала 20 дэлегатў, 
прадстаўляючых 14 местаў. У прэзыдыўме зьез- 
ду былі: п. Вілэйшые--бурмістр ковенскі, п. Сан- 
дэцкі- бурмістр шавельскі і п. Леві--сябра са- 
маўраду ў Росіенях. 


Літоўскія аэрапляны над польскай граніцай. 


У райёне Рыконтаў і Мейшанаў 14 верась- 
ня над літоўска-польскай граніцай лёталі літоў- 
скія аэропляны, 


ЗГАЗЭТАЎ. 


Польская палітына стварыла ,Грамаду“. 


У стацьці ,Жусіе ЬіаіогцэКіе" ,Куг. УЙПейзкі" 
з 15.ІХ. п. К. Смрэчынскі зварочуе ўвагу на 
пашырэньне дзейнасьці ,Грамады“ і лічыць гэ- 
та небясьпечным дпя Польшчы. Правільна К. 
Симр. ўважае, што 

«за вьяву гэтаю трэба наўперад узла- 
жыць адказнасьць на нашаю (польскаю тах 
рэд.) зломнаю палітыку мянштынёваю (мен- 
шасьцяваю), бо гэта ёсьць плод абурэньня 
беларускага насяленьня сельскага, прычы- 
нены колёнізапыяй, асадніцтвам, яедавань- 
нем роднай школы і тысяча меншымі і вя- 
лікшымі зьдзекамі (згукапу) й гвалтамі, якія 
дазнае беларускі селянін з боку провінцы- 
яльнай адміністрацыі". 

хоць п. К. Смр, тутака зьмякчыў, але сказаў 
праўду. 

Затое станоўка мусім запротаставаць проці 
называньня нашага сялянства здэморалізаваным 
і як быццам так-жа з гэтае прычыны яно част- 
кава йдзе ў ,Грамаду“. Не беларускае сялян- 
ства здэморалізаванае, а здэморалізаваны поль- 
скі ўрад і ягоная адміністрацыя, ад якой вось 
ужо асьмі год як Беларусы, апрача зьдзеку 
і крыўдаў, нічагусенькі ня бачаць. Ідуць у 
»Грамаду“ не з добра і не на дабро, але з го- 
ра, даведзеныя да безнадзееньня польскай па- 
літыкаю. 


Што рабілася у Віленскай Нура- 
торыі Шнольнай? 


Пачынаючы з 14 верасьня ў працягу З-х 
дзён Віленскі Акружны буд разглядаў нашу- 
мелую справу аб нячуваным балагане і крадзе- 
жы з боку ўраднікаў у Віленскай Школьнай 
Кураторыі, якая Беларусам далася ў знакі лі- 
квідацыяй беларускіх шкодаў і зьдзекам над 
нашымі вучыцелямі. Дзеля гэтага мы зьвернем 
асабліваю ўвагу на судовы процэс і ролю само- 
га куратара ў асьвятленьні сьведак і абвінава- 
чаных, каб паказаць якія людзі кіруюць доляй на- 
шае школы. 

На лаве падсудных заселі б. кіраўнік рэ- 
фэрату Пажэрскі і загадчык агульнага адзьдзе- 
лу Рахальскі. Першы зь іх сыстэматычна ў пра- 
цягу ?-х год краў екарбовыя і зьбіраныя з на- 


А ЫІ 


сяденьня грошы на асьветныя мэты, а другі аб 
гэтым стараўся ня ведаць. "Трэці ўраднік Яку- 
боўскі пасьпеў уцячы заграніцу. 

Із слоў абвінавачанага Рахальскага вы- 
ясьнаецца, што куратор занадта часта разьмі- 
наўся з правам, прыкл: прыняў на службу 
д-ра Мушынскага зусім незаконна, выплачаваў 
пэнсыю сваёй сваячцы быццам кантролерцы 
«прытулку, якога зусім ня было, забраў даку- 
мэнты, з каторых відаць было, што куратар два 
разы незаконна ўзяў па 750 з. Далей, кажа Ра- 
хальскі, што куратар выдаў пасьведчаньне 
аб вышшай асьвеце Кучэўскага ня згоднае з 
праўдай. 

Сьведка Карчэўскі таксама паказуе Ган- 
сяроўскага ў вельмі некарысным сьвятле. Браў 
куратор вялікія сўмы як позычкі, праз кнігі іх 
не праводзіў і аддаваў па спадку маркі. Тое 
самае рабілі блізу ўсе ўраднікі. 

На падставе паказаньня сьведак ёсьць пэў- 
насьць, што на лаву падсудных павінен сесьці 
і куратар Гансяроўскі. Адвакат Кулікоўскі, апі- 
раючыся на адпаведныя параграфы, дамагаецца 
справу адлажыць, каб аддаць пад суд і кура- 
тара. Суд аднак згаджаецца з пракурорам і да- 
зваляе выступіць Гансяроўскаму ў ролі сьведкі, 
якая мела магчымасьць пяяць пахвальныя гім- 
ны аб сваёй дзейнасьці і ўсю віну зваліць на 
Рахальскага, 

Сьв. Якубоўская кажа далей, што Ганся- 
роўскі выплачаваў пэненю дохтару школьнаму 
ў Барунах. Дохтар гэны ніякіх абавязкаў пры 
школе ня меў. Паводле слоў сьведкі Манкеві- 
ча, Гансяроўскі прысылаў у Кураторыю шпікоў, 
якія даведаваліся аб палітычные пракананьняе 
вучыцялёў! Манкевіч высьвятляе ролю Сьвідэр- 
скага ў жыцьці Кураторыі, прычым паказуе 
сьгяг (рад) надужыцьцяў зь ягонага боку. 

Пасьля прамовы пракур. і абароньніка, суд 
па нарадзе засудзіў Ф. Пажэрскага за крадзе- 
жу грошаў разам 11.608 зал. на З гады турмы 
з залічэньнем арышту папярэдняга; А. Рахаль- 
скага за недагляд і нядбаласьць на 500 зала- 
товак кары. 

Такі вынік гаспадаркі на хваліварку п. 
Гансяроўскага нас яшчэ здаволіць ня можа. 
Мы будзем чакаць, галі прыйдзе час, каб адказ- 
нымі сталі і тыя верхаводы польскай асьветы, 
што на нашых землях вялі і вядуць не асьвет- 
ную працу, але барацьбу з элемэнтарнымі пра- 
вамі т. гв. меншасьцяў. Для гэтай работы поль- 
скаму ўраду ня былі патрэбныя людзі гонару, 
толькі нягодныя кар'ерысты і зладзеі. 

«Польшча здае экзамен на гаспадарча- 
“творчую сьпеласьць“--сказаў у гэтай справе 
пракурор. Здае і праваліцца--дабавім мы, бо 

ольшча цяперашняя нічога з гісторыі не на- 
вучылася. А так яшчэ сьвежы ў яе памяці па- 
вінны быць тэндэнцыі маскоўскай школы і яе 
бяселаўны канец! 


З Попьшчы. 


Помста за звальненьне із службы, 


Два месяцы назад на цукроўні Чэнсто- 
піць была зроблена значная крадзежа. Было 
падазрэньне на швайцара Ціхондзу, якога 
звольнілі. Увапошнія дні Ціхондза стаў час- 
та хадзіць у канцэлярыю праўленьня, дама- 
гаючыся прынятку сябе назад на службу. 
1б верасьня ён прайшоў у кабінэт дырэк- 
тара, дзе пасьля кароткай гутаркі выняў 
леварвэр і трэйчы выстраліў у дырэктара 
Жыгімонта Зіса. Ранены ў грудзі дырэктар 
паваліўся. На гукі стрэлаў прыбег у кабі- 
нэт галоўны сэкрэтар Клейд. Ціхондза вы- 
страліў і ў яго, раніўшы каля левай пахі. 
Клейду ўдалося яшчэ выбегчы з кабінэту. 
Ціхондза выстраліў потым сабе ў галаву. 
Без адкладу была пазвана борздая помач 
і паліцыя. Дырэктар Зіс умерад ранаў, сэ- 
крэтар адвезены ў шпіталь, а Ціхондза -- 
пры кананьню. 


Уцекі інтэрнаваных лётальнікаў літоўскіх. 


18-га верасьня ў вечары зь вязьніцы 
ў Модліне (Польшча) ўцяклі два інтэрнава- 
ныя лётальнікі літоўскія: падпаручнік Ма- 
лутаціе і капрал Рыгор Гайбрытас, като- 
рыя калісь спусьціліся каля табару ім. Шап- 
тыцкага ў Вільні. 


Ніколі ня зьніштажай сваей 
роднай газэты. Прачытаўшы дай 
яе суседу. 


(Што дзеецца ў сьвеце? 


Ліга Народаў. 

Агульная зборка Лігі Народаў ужо 
скончылася. На незаўсёдныя месцы ў Раду 
Лігі абраны: на тры гады--Чылі, Румунія 
і Польшча; на два гады--Хіна (Кітай), Го- 
ляндыя і Колюмбія; на адзін год--Бэльгія, 
Чэхаславаччына і Сан-Сальвадор. Польшчы 
прызнана права новага абраньня ў Раду па 
трох год, але гэта станецца тады, калі боль- 
шасьць сяброў Лігі Народаў будзе лічыць 
новае абраньне Польшчы ў Гаду Лігі па- 
трэбным. Францыя й Англія сёлета памаглі 
Польшчы, але за тры гады могуць іх адно- 
сіны зусім зьмяніцца. Такое «права», якое 
дастала Польшча, маюць усе сябры Лігі 
Народаў. Чэхаславаччына бяз жаднай аду- 
мысловай пастановы ўжо чацьверты раз сё- 
лета абрана ў Раду Лігі Народаў. Уходам 
Нямеччыны ў Лігу Народаў, зацьвярджаец- 
да лёкарнская ўмова а гэтым 


Францыя й Нямеччына 


збліжаюццца да сябе. Загранічны міністар 
Нямечыны Стрэсэман меў нараду з прад- 
стаўніком Францыі ў Лізе Народаў--мін, 
Брыянам. Прадметам нарады была справа 
акупацыі надрэйнскіх земляў францускім 
войскам, замена міжсаюзнай контролі вай- 
сковай у Нямеччыне на контролю Лігі На- 
родаў, справа Саары і некаторыя іншыя. 
Нямецкія газэты пішуць, што паміж Фран- 
цузамі й Немцамі вядуцца гутаркі аб тым, 
каб Нямеччына выкупіла ў Францыі райён 
Саары за 250 міліёнаў марак золатам. 

Францускія газэты пішуць, што адным 
з галоўных сьпедамак (насьледкаў) францус- 
ка-нямецкага паразуменьня магла-б быць по- 
мач Нямеччыны ў ліквідацыі міжсаюзьніц- 
кіх даўгоў. Гэта аздаравіла-б францускаю 
валюту. 

Гішпанія 


мае бяду із сваім войскам. Да артылерыс- 
тых; нездаволеных дыктатарам Прымо дз 
Рывэры, прылучылася яшчэ пехата, Гэтае 
войска дамагаецца, каб дыктатар уступіў. 
Гішпанія зьвярнулася да Францыі і Англіі 
з пропозыцыяй склікаць конфэрэнцыю ў 
справе Тангеру. Цяперака Гішпанія ўжо не 
дамагаецца сабе Тангеру, але толькі хоча, 
каб яе дапусьцілі да супольнага зь іншымі 
адміністраваньня гэтым краем. Няма дзіва, 
што Гішпанія на сто процэнтаў зьменшыла 
свае дамаганьні, бо ў Марокку йзноў узня- 
лося паўстаньне Арабаў проці Гішпаніі. 
Колённа гішпанскага войска, што была на 
паўдзён ад Тэтуана, прымушана была ад- 
ступіць. Паўстаньне йзноў ахапіла ўсю тэ- 
рыторыю, што пад протэкторатам Гішпаніі. 
Асабліва ваяўніча настроены ўсходнія пля- 
мёны. Як ведама, Гішпанія была пабіта Ма- 
рокканцамі і выгната з Марокка і толькі 
неасьцярожнае выступленьне Марокканцаў 
проці Францыі зрабіла тое, што супольны- 
мі сіламі Французаў і Гішпанцаў яны былі 
пабітыя. Цяперака Гішпанія адна бяз Фран- 
цузаў можа быць ізноў пабітая Мароккан- 
цамі, 
Італія 

карыстае зь цяжкага палажэньня Гішпаніі 
і зрабіла вь ёю ўмову, паводле якой Італія 
дастае звачныя концэсіі на Міжыземным 
мору. За гэта Італія абяцала падзьдзержа- 
ваць прэтэнзыі Гішпаніі на Тангер, але гэ- 
ныя цяперака будуць малыя. 

Іншаю ўмову «прыязьні» Італія зрабі- 
ла з Румыніяй. 


Нонгрэе , Панэўропэйскай Вуніі“. 


Ад якогась часу зарганізавана «Пан- 
эўрапэйская Вунія«. Дзейнасьць яе найба- 
лей праяўляпася ў Ведані. Сёлета ад 3--6 
кастрычніка будзе ў Ведані конгрэс «Пан- 
эўропэйскай Вуніі». Будзе ён конгрэсам 
народаў, а не гаспадарстваў. На гэтым кон- 
грэсе будзе разглядацца справа пашырэнь- 
ня пропаганды на краі яшчэ да Вуніі не 

належачыя, справа абароны нацыянальных 
меншасьцяў, справа папулярных выдавец- 
тваў пацыфістычных і г. п. 

Дэлегатамі на гэты конгрэс паміж ін- 
шым будуць: зь Літвы 6, прэз. мін. Клімас, 
з Францыі 6. мін. Эд. Эрыо, з Чэхаславач- 
чыны б. мін. В. Шустэр, зь Нямеччыны 
прэз. Рэйстагу П. Лебе, з Аўстрыі 6. кан- 
цлер д-р Іг, Сэйпэль, 

Варта падумаць, каб беларускі голае 
быў чутны на гэтым конгрэсе. 

е 


РОЗНЫЯ. 


г. Цікаўны запіс. Нядаўна ўмерлы ведамы 
кінэматографічны артысты італьянскі, Рудольфа 
Валентыно, першай сваёй жонцы ані граша не 
запісаў, другой адзін даляр, а ўсю іншаю сваю 
вялікаю маемасьць падзяліў роўна паміж сваімі 
братамі і сёстрамі. 


Сьмерць вялікага наўчонага. 15 верась- 
ня памер найстаршы нямецкі філёзгоф проф. д-р 
Рудельф Эўнен, што ў 1908 г. дастаў надгаро- 
ду Ноблеву. 


Колькі аўтомобілеў у Бэрліне. Цяпер 
у Бэрліне ёсьць б0 тысячаў аўтомабілеў. Перад 
вайвой было 10 тмсячаў. 


Страшная бура. У Істошыме (Японія) 
бура зьпістожыла 20 000 будынкаў. 30 душ за- 
бітых, 30 прапала і 20 раненых. 


Пагібель арміі Ву-Пэй-Фу. З Пэкіна на- 
казуюць, што з вялізарнай 160 тысячнай арміі 
Ву-Пэй-Фу, цяпер асталося толькі 10 тые. чала- 
вокаў. Лепшыя часьці арміі або ўзяты ў палон 
кантонцамі, або самі перайшлі на іх бок. Стра- 
ты кантонскіх войскаў у працягу апошніх баёў 
даходзяць да 30 тыс. душ. 


Польска-чэская ,прыязьнь“. Нямецкая 
газэта ,Таві. Випёзснам" зварочуе ўвагу на 
стацьці газэты ,Кшіег УПейзкі“ і ,біоз Ргауў" 
адносна пытаньня компэнсацыі для Польшчы 
на Балтыцкім пабярэжжы за прылучэньне Аўс- 
трыі да Нямеччыны. Успомненая нямецкая га- 
зэта лічыць стацьці польскіх газэтаў дзікімі 
прэтэнзыямі польскіх захопных імкненьнеў. Як 
ведама, Чэхія нядаўняя ўрадовая прыяцелка 
Польшчы, вельмі зацікаўлена тым, каб Аўстрыя 
ня была прылучана да Нямеччыны. 


Забастоўка вуглякопаў у Англіі дагэ- 
туль стоіла 300 міліёнаў хунтаў штэрлінгаў. 


Найвялікшы параход у сьвеце нядаўна 
саўшчаны ў Англіі. Ён мае ўдаўжкі 143 сажні. 
Параход гэты асабовы. 


Гаспадарскі адзьдзел. 


Аб супалкавых малачарнях. 
(Гл. М 29 ,Сял. Нівы"). 

Як наладзіць арганізацыйны сход? 

У пярэднім (29) нумары ,Сялянскае Нівы“, 
таворачы аб асьвядомных гутарках-рэфэратах, 
я раіў арганізатарам супалкавых малачарняў 
перш закладаць гурткі Беларускага Інстытуту 
Гаспадаркі і Культуры і тады, ужо пры іхняй 
помачы, пачынаць арганізацыю супалкавых ма- 
лачарняў. 

Проці гэтае рады можна закінуць, што 
справу супалкавых малачарняў сьпіхае на бок 
і дзеля гэтага ім некарысная. 

Трэба ведаць, што гэтак выглядае толькі 
на першы гляд, а запраўды ёсьць зусім начай. 
Хто хоць крыху азнаёміцца із статутам тава- 
рыства Бел. Інст. Гасп. і Культуры, той адразу 
спанатрыць тое вязьмо, якое абедзьве аргані- 
зацыі супрагае ў адзінаю цэласьць. Таварыства 
Бел. Інст. Гасп. і Культуры мае свой, зацьвер- 
джаны урадам, статут і такім парадкам ё адзін- 
каю праўнаю, якая карыстаецца з усялякіх з гз- 
тым зьвязаных правоў. Пры закладаньні супал- 
кавых малачарняў тва можа аказаць тгалікаю 
памогу з боку тэхнічнага і пад. 

8 5 а) статуту т-ва кажа: Т-ва бярэ ўдзел 
пры закладаньні ўсякіх коопэратыўных таварые- 
тваў, як: спажывецкіх крамаў, касаў, танных 
повычак, малачарняў і г. п. Пункт 4) таго-ж 
параграфу дадае: Т-ва стараецца аб крэдытах 
для земляробства“. Крыху вышэй у 5 4, п. 9 
сказана: .Т-ва высылае інструктароў, дае пара- 
ды і прафэсыянальнаю помач, як з навуковага, 
так і матэр'яльнага боку“, словам, Беларускі 
Інстытут Гаспадаркі і Культуры гэта--жарало, 
з каторага арганізатары супалкавых малачарняў 
могуць чэрпаць жыцьцё-творчыя сокі, 

За сказанага бачым, што вышцамевёны за- 
кід быў бы вельмі зьверхні і абмыльны. 


НК А 


Склікаць арганізацыйнага сходу бяз пры- 
гатовы і апавяшчэньня нельга. Пярвей трэба 
зрабіць магчыма шырокі наказ аб тым, калі, 
дзе і З якую гадзіну сход будзе зьбірацца. 

ход адчыняе асоба, якая прасіла ад ула- 
ды дазволеньня на скліканьне яго. Яна-ж пра- 
пануе забраным выбраць прэзыдыум сходу. Па- 
сьля выбару прэзыдыўму пачынальнік просіць 
голасу і ў даўжэйшай прамове драбязна вы- 
ясьняе забраным: 

1) Значэньне коопэрацыі наагул, Кодпэра- 
цыя гэта ёсьць згуртаваньне разьцярушаных 
сілаў і кіраваньне іх да мэтаў, якіх асобнымі 
сіламі дасягнуць немагчыма. Прыкладам можа 
служыць чэскі народ. Літаратура да гэтага 
пункту: «Коорегаіугта" Вапсеіа і Як багацеюць 
чэскія сяляне", пераклад Зязюлі. 

2) Карысьць, якую даюць супалкавыя ма- 
лачарні. 

3) Кошт уладжаньня супалкавае мала- 
чарні. Машыны каштуюць блізу 2500 шв. фр. 
(каля 4.360 зал.). 

4) Адкуль узяць грошы на ўладжаньне 
супалкавае малачарні. 

5) Паі, аб каторых будзе ніжэй, 

Пачынальнік павінен добра сам падрыхта- 
вацца, каб мог аб гэтых пунктах гаварыць да 
толку і зразумела. Канчаючы прамову звычай- 
на заахвочуецца забраных падняць дыскусыю, 
якая шмат чаго выясьняе і заўсёды бывае вель- 
мі карысная. 

Пасьля дыекусыі прэзыдыум сходу дару- 
чае пісару чытаць статут супалкавых малачар- 
няў. Важнейшыя параграфы статуту пачыналь- 
нік ясна выясьняе і ў канцы просіць забраных, 
каб запісаваліся ў сябры супалкавае малачарні. 
Тых, што адмовяцца запісацца, як ужо запіса- 
ваньне кончыцца, належыць за сходу вылучаць. 

Далей засядаюць на сходзе адны сябры 
і праз галасаваньне пастанаўляюць аб тым, як 
супалка будзе называцца, прыкладам: «Спор“, 
»Пічадла", ,Золак“, «Супрага“, .Крыніца" іг.д. 

Далей таксама галасаваньнем сябры выбі- 
раюць месца, у якім мае быць закладзена ма- 
лачарня і месца быцьця яе ўраду. Тут зручна 
адцеміць, што, выбіраючы месца для малачарні, 
нельга браць пад увагу асабістае выгады ані 
пачынальніка ані болей сьвядомых сяброў, а 
толькі дабро самае арганізацыі. Вёскі надрэч- 
ныя маюць першынство перад запольнымі. Ва- 
коліцы зь лепшай ураджайвай і ўраджайней- 
шай зямлёй і гушчэйшым засяленьнем перад 
ваколіцамі зь зямлёй меней ураджайнай. А ча- 
му? Бо падрэчнікі і багатыры маюць болей па- 
шы, дык і малака ў іх болей, Па вёсках, дзе 
ёсьць меней малака, закладаць малачарні пе- 
аплаціцца; там выгадней закладаць малачарныя 
адзьдзелы (філіі), аб каторых ыа дый 


(Далей будзе). 
Памогі земляробскім гуртном. 


Саюз земляробекіх гурткоў (2уіагек Кбіек 
Воіпісгусі) і арганізацыяў віленскага ваяводз- 
тва дастаў зь міністэрства памогі на м. вера- 
сень 6350 зал. Гэтая памога мае пайсьці на 
ўтрыманьне земляробекіх і гадаўляных іяструк- 
тароў. Віленска-Троцкі павет лічыць цяпер зар- 
ганізаваных 20 земляробскіх гурткоў. Як веда- 
ма, вышуспомнены саюз земляробскіх гурткоў 
памагае польскаму ўраду палячыць наш край; 
ў праціўным выпадку ён-бы памогі ад ураду 
не даставаў. 


Павер пры куплі садовых дрэваў (прышчэпаў). 


Цэатральны саюз земляробекіх гурткоў у 
Варшаве наказаў Віленскаму саюзу, што зем- 
ляробекім гуртком і такім-жа арганізацыям, 
якія ёсьць у Віленскім вайводзтве, умоўлены 
дадатковы павер (крэдыт) беспасярэдне ў садо- 
вых фірмах на куплю прышчэпаў. Павер будзе 
на паўгоду і лічыцца па 12 проц. у годніх ад- 
носінах. 


Гаспадарская выстаўна з нашых земляў бу- 
дзе ў Варшаве. 


Яшчэ да апошняга часу было хістаньне, 
ці гаспадарская выстаўка Заходняй Беларусі 
і Усходняй Літвы будзе ў Вільні ці ў Варша- 
ве, але вось надовячы Цэнтральны Спаўняючы 
Камітэт Выстаўкі пастанавіў, што яна будзе ў 
Варшаве 1-га верасьня 1927 г. Назначэньне вы- 
стаўкі з нашага краю ў Варшаве- гэта адзін 
із шмат якіх прыкладаў, як Палякі імкнуцца 
зьвесьці на нішто нашаю сталіцу--Вільню. Ад 
гэтага церпяць ня толькі сьвядомыя Беларусы, 
Ліцьвіны і іншыя, але таксама тыя Беларусы, 
што лічаць сябе Палякамі, Калі-ж яны зразу- 
меюць, што, як-бы яны не выракаліся роднага 
краю і народу, доля іхняя заўсёды зь імі 
зьвязана? 


Рэдактар і выдавец Ст. Вольскі. 


хе 80 


Ліст да Раданцыі. 
Паважаны пане Рэдактару! 


Дзеля высьвятленьня таго, як-бы я меў 
зносіны з істнуючай Беларускай Радай до- 
бра вядомага п. Паўлюкевіча і прыймаў 
актыўнае вучасьце ў працы названай палі- 
тычнай інстытуцыі, прашу надрукаваць, 
што ніякай працы з Паўлюкевічам быць не 
магло на беларускай ніве дзеля таго, што 
названы прэзэс Рады ніколі ня быў бела- 
рускім дзеячом. 

З пашанай Я. Пешка. 


Вільня, 12.1Х 1926. 


ВАШАЯ ПОШТА. 


Іван Ясерка: Вельмі мм рады, што Вы 
пашыраеце сваю газэту .Сял. Ніву“. Пробныя 
нумары на прысланыя Вамі адрасы будуць вы- 
сылацца цэлы месяц, пачынаючы з Ме 30. На- 
кажэце Вашым знабёмим, ваб зны дамагаліся 
газэты на пошце. 

Штукар: Ліст Ваш ня будзе надрукава- 
ны, бо мала каму цікавы. Пішэце аб справах, 
маючых шыршае значэньне. 

Канст. Матусэвіч: За прысланае дзякуем, 
«Закладайма рамесьленыя школы" надрукуем 
у далейшым нумары. Пішэце! 


Дасталі: 

На ,Сял. Ніву“ і песельнік Канстан. Гара- 
сімчуку 4 зал, Сял. Ніву“ пасылаем, а песель- 
ніка кнігарня ня мао. Напішэце, што маем зра- 
біці з 91/» зал, назначанымі на песельнік? : 

Ад: Гапановіча Янкі 5 зал., Івана Ясеркі, 
Г. Бліскоўскага, П. Трыпўцькі, Язэпа Клюкача, 
Марыі Чарняўскай, Я. Смыква--па 2 зал. 


Куток гьмеху й еатыры. 


Разважаньне краўцовага камара: Я быў звон- 
чык і астаўся звончык; зьвінеў «за приличное 
вознагражденіе, у »Пролетару мест і вёсак", 
потым яшчэ за ,приличнейшае" званіў у ,Гра- 
мадзкім Голасе" Паўлюкевічавым. А калі мае 
вымаганьні ,прилячного“ дайшлі да ,неприли- 
чия“, Паўлюкевіч мяне выштырхнуў вон, Іады, 
крыху пакруціўшыся, я апынуўся йзноў ,за при- 
лічное“ як ,сьпец“ у ,Маланцы" і тамака на- 
довячы бздрынкнўў проці беларускае мовы. 
Вось які я бздрынкель-звончык-камар краўцоў! 


ЗАГАДКІ. 


4. Каля ямы з булавамі, ; 

5. Жоўтае родзіць, на лапатах ходзіць. 

б. На моры дуб сякуць, на ўвесь сьвет 
трэскі лятуць. 

Адгадкі ў наступным нумары. За кожнаю 
адгаданаю за тыдзень загадку Рэдакцыя лае за 
паўцаны Беларускі Календар на 1927 год. 

Прысылайце адгадкі адкрыткаю, бо гэтак 
таней на 10 грошаў. 

Адзадкі загадак, надрукаваных у Лё 29: 
1) агонь, 2) венік, 3) галоўка капусты. 


ПРЫНАЗЕІ. 


4. Ня першы раз ваўку ў лесе зімаваць. 
5. Моладасьць--усё дурнаеьць. 
6. У дурнога- дурныя й песьні. 


згасае гага г азаараеаанаўа а аа 
(ўзае пан алах па аш панна ара пана а, 


ЛЯНАРНЯ Літоуекага Т-ва 
Санітарнае Помачы 
Вільня, Віленская вул. 28. 

У аибуляторыі прымаюць дактары-спэцыялісты: дзі- 


Ў цячыя хвар. ад 11-12 і 3--4 г.; нутраныя 
хваробы 10--4; хірургічныя 1--2; жаночныя і 
Ё 11--1; вачэй 11--9; вушэй, носа і горла 2-3; 
І зубоў 10--11; скуры івэнэрычныя 2--3; нэр-. 
ваў 1--9; у лянарні адзьдзелы: унутраны, хі- 
і рургічны, гінэкалягічны і РАДЗІЛЬНЫ. 
З. НАБІНЭТ РЭНТГЕНА і ЭЛЕНТРА-МЭДЫЧНЫ. -- 
Лячэньне праменьнямі, фатаграфаваньне, пра- і 
сьвятленьне, электрычныя ванны, электрыч- 
ныя масажы. 
і АНАЛІТЫЧНАЯ ЛАВАРАТОРЫЯ. і 
га 


» зза! авваг вшасса панне ава пае пса 27 а 


аа чайна асва? ебінае заа 
Беларуская Друкарня ім. Ф. Скарыны--Вільня, Людвісарская 1, 


